

# FRA BASKAL

Ghandek xi naqra ta' ġnien, inti li qiegħed taqra? Jekk għandek, nisthajlek li rabbejt fih xi sigra tal-ward tal-Madonna; u ġie li qagħadt titghaxxaq bil-ġmieġ tal-ward kbir tagħha, lewn aħmar illellex, donnu qlub miftuha; u riħa heġwa ħierġa minnu, li minn qalb il-warda, tidhol fil-qalb ta' min ixommha.

U nisthajlek ukoll li taht xi ħajt tad-dell, għandek xi hammiela xitel tal-vjoli, sfiq-sfiq u kiebi-kiebi; u ġie li qagħadt titghaxxaq bil-ward tiegħu, žghir u ikħal, 'l hawn u 'l hemm bejn il-weraq, li minnu tielgħa fwieħa rqiqa li tghaxxi n-nifs li fih jiġbidha. Hekk nisthajjel jien, bħal ġnien imwarrad, huwa l-Ordni tar-Rħieb Franġiskani, jew kif semmieħ San Franġisk sa minn kif waqqfu: "ix-Xirka tal-Aħwa ž-Zghar."

Għax fost il-Franġiskani, f'kul żmien u f'kul art, dejjem kien hemm Irħieb kbar u magħrufa, bħal ward tal-Madonna f'nofs il-ġnien, u Rħieb žghar u minsija, bħal ward tal-vjoli taht il-ħajt; imma dawn u dawk, isaħħru bit-tjieba tal-ħajja tagħhom. Bħal warda žghira tal-vjoli, kiebja u rżina, taht xi sinsla ta' ġnien dellija, nisthajjel li kien Fra Baskal Pola, ajk Terzjarju minn Sardinja, li nafu l-Palestina.

\* \* \*

Lil Fra Baskal rajtu l-ewwel darba kif mort ngħallem u-iskola ta' Ghajn Karem, ftit jiem wara li wasalt il-Palestina. Kien sagristan tal-knisja tat-Twelid ta' San Ġwann, fejn kont niehu lit-tfal jisimghu l-quddies kull filgħodu. Kont narah ibiddel il-ftejjel tal-lampieri, inehhi t-trieħi tal-artali, jixgħel ix-xama' qabel il-quddies, u dan. Kien jiġbidlek il-harsa, għax kien ikrah, miskin (ma narax kruħiti),

donnu wiċċ ta' xadina: imkemmex kollu kemm hu b'tikmix irqiq, b'erba' žajbriet xagħar fuq hdudu, ħfief u mkagħwxa, li jagħmluha ta' laħja. Hu kien jaf, milli jidher, li wiċċu xejn ma kien sabiħ, għax meta jersaq ikellem lil xi ħadd, kien dejjem jilbes il-barnuż f'rasu.

Imma għamilna ħbieb sewwa, Fra



FRA PASQUALE POLA, O.F.M. (R.I.P.)  
Ritratt meħud mill-kittieb.

Baskal u jien, wara li mid-Dejr ta' San Ġwann, bagħtuh fid-Dejr ta' Santa Liżabetta. Għax dak iż-żmien, il-President ta' hemm, Patri Pietru Pantellini, kien sejjer l-Italja jara lil niesu u Fra Baskal baża' jorqod waħdu f'dak id-Dejr imwarrab. Xi jridu b'ix jahbtu għalih il-Misilmin, bil-lejl, għax jahsbu li għandu l-flus? L-aktar billi kien hemm midħla tiegħu wieħed Mis-



lem, isajjarlu xi haġa f'nofs inhar, li kien jaf ir-rkejjen tad-Dejr kollha, (dak ukoll! Kellu xi tletin sena u kien miżżewweġ tifla ta' disa' snin! Hu n-nifsu qalilna. Ara dawn il-Misilmin!) U darba daħlu hemm bil-lejl il-Gharab u serqu l-gwarniċ tal-inkwatru minn fuq l-artal, għax haṣbuh tal-fidda. Jien nafu żmien twil l-inkwatru bla gwarniċ. Meta għarfu li ma kienx tal-fidda, regghu ġebuh u tefgħuh fil-bitha, bil-lejl ukoll. Mela, kif kien iħammem u jmaħħah kif sa jaġħmel, Fra Baskal, tarraffi kelma biex kieku mmur jien norqod fid-Dejr miegħu, halli nwensu. U hekk għamilt jien. Għaliġa m'hux xorta waħda? Dak iż-żmien kont fl-aħjar ta' żoghżiti u ma kontx niżża' mill-friegħen, aħseb u ara mill-hallelin!

Għal hekk, għal habta ta' nżul ix-xemx, kull jum, kont nitlaq ċeklem-ċeklem lejn id-Dejr ta' Santa Lizabetta. Mill-iskola sa hemm, ma hemmx aktar minn għaxar minuti mixi, imma jien, b'mehli kollu, kont naghmilha f'xi ghoxrin. Kif nasal inċempel il-qanpiena u nara lil Fra Baskal ġej, bil-barnuż f'rasu u t-tbissima fuq xuf-tejh. Kif jarani, jgħidli: "Oh, Giovanni! Vieni, caro!" u jiftahli r-rix-tellu tal-hadid, u jien nidhol ġewwa, fil-bitha.

Jien noqgħod fuq bank tal-ħaġar, u hu jmur iġibli kikkra kafè. Noqogħdu niħaddtu fuq il-Gharab, jew fuq il-qdumija tad-Dejr (għax hu ta' żmien is-Salibin, jġifieri għandu mal-elf sena), imma l-aktar fuq in-nies it-tajba li kien jaħhom pajjiżu, Sardenja, u fuq id-dehriet tal-qaddisin li kienu jaraw u kif kienu jqarbnuhom l-aṅġli, meta ma kienx ikun hemm qassis fil-knisja. U jien kont nurih li kont nemmen dan kollu, bħal ma kien jemen hu.

Imbagħad konna mmorru l-knisja,

naghmlu żjara lil Qurban, u minn hemm nitilgħu għal kamra tal-ikel.

Hemm kien hemm naqra ta' mejda, imrawma, haḥif-haḥif, la Franġiskana: żewġ platti, sarvetta, mġharfa, furketta u sikkina; bwejqa tal-ħġieġ bil-melħ, buqar ilma, flixkun żgħir inbit u tazza. Fra Baskal iġib is-soppa; iferragh għaliġa u għaliġh, inewwilli sinna tewm, li kien għallimni nogħ-rokha mal-imġharfa biex tagħti toġhma tajba (u kien għallimni haġa oħra: sa ngħidha biex ma ninsix: jekk, meta tixraq, thares lejn is-saqaf, ix-xerqa tgħaddi'ek. Dan minnu, u għadni s'issa naghmel dejjem hekk). Meta nixorbu s-soppa, iġib xi haġa moqlija, bajda, jew ħuta, jew nitfa laham, u ffit patata, jew qara baġħi u dan. U fl-aħjar ffit frott, li dejjem hemm minnu Għajn Karem, li hi kollha sigar.

Wara li nieku, noħorġu fuq is-setah u joqgħod jgħidli bħal dari, fuq il-grajiet tal-qaddisin. Imbagħad ngħidu l-Użarju u mmorru norqdu f'żewġ kmamar, kamra hdejn kamra. Is-sodda tiegħu ġie li rajtha. Ma kellhiex saqqu; kien jorqod fuq il-hadid. Fil-ġhodu kmieni, kif jibda jtebex, kien jigi jħabbatli biex inqum, għax kont inhobb inbakkar għal knisja l-oħra, biex ngħin l-ewwel quddiesa fil-Għar fejn tweled San Gwann.

Il-President ġie mill-Italja, u l-iskola għalqet għal btajjel, u jien tlaqt minn Għajn Karem ukoll. Imma kemm domt il-Palestina, inkun fejn inkun, kull meta nitla' Gerusalem, kont naqbeż qabza sa Għajn Karem, nara li Fra Baskal. Inċempillu l-qanpiena. Jigi u jsaqsi: "Chi c'è?" Ngħidlu: "Son io! Come sta, Pasqualino?" u jgħaġġel jiftahli, jgħannaqni u jgħidli: "Giovanni! Giovanni!" Jaħasra, Fra Baskal! Tas-sew li kellu wiċċu wiċċ ta' xadina, imma ruħu kienet



ruh ta' Anglu, safja u kiebja, u l-gid ma tinsieh qatt.

U fid-19 ta' Marzu, erba' snin ilu, Fra Baskal miet. Ghal hekk, ma narahx aktar f'din id-dinja. Miet Gerusalem, ta' hamsa u tmenin sena. Ruhu bla hjiena, hafifa bhad-dawi, ittajret lejn is-Sema. Hemm nisthajilu li gha

du jiftakar fija, u nittama li jum m'hux bghid, meta mmut jien ukoll u mmur inhabbat il-bieb tal-genna, insibu hemm jistennieni, u jarga' jghan-naqni, u jghidli bhal ma kien jghidli fid-dinja: "Oh, Giovanni, Giovanni! Vieni, caro!"

GIOVANNI.

## ~~FOST IL-KARTI QODMA~~

~~Meta "Elsie" reġa' tura mill-Pales-tina, wara tmax il-sena li kien illu hemm, sab l-iltiri kollha li kien baghat lil oħtu ma' tul daż żmien mertughin id dar. Darba waħda qabad iqattagh-hom. Imma meta kien qatta' xi nofs-hom, reġa' bdielu. Din hi waħda mill-iltiri li ma lahaqx qatta' u ghadha għandu sal-lum.~~

~~Jiena nhobb nitbahrat, nghid is-sew-wa, u meta tiġi x-xoqqa f'moxtha, xejn ma jisgħob bija.~~

~~Biex tkun taf, jiena mort Nazaret fis-16 jew il-18 ta' Ottubru, domt hemm xaxar u nofs, rajt wisq hwejjeg ta' min jarahom: il-Għar, fejn l-An-ġu habbar ji Madonna, is-Sinagoga, fejn il-Bambin kien imur jitgħallew.~~



~~Il-Knisja ta' San Guzepp. Mibnija fuq il-hanut tal-qaddis, fejn kien jagħmel imħaret u xtabi u għodda oħra tar-raba ma' Gesù Bambin.~~

~~Emmaws, qrib Gerusalem. L-Aħħar jum tas-Sena, 1922. Għażiża oħti.~~

~~L-aħħar darba ktibtlek minn Naza-ret u l-lum qiegħed niktiblek minn Emmaws, qrib Gerusalem. Kieku kont taf kemm hawn bghid minn Ge-rusalem sa Nazaret — xi hames sie-ghat b'karozza tan-nar tvenven — kont taħseb li qiegħed nixxala gmieli.~~

~~Il-Plata èatta, fejn gie li kien imur jie-kei ma l-fxixpi tiegħu, u — l-aktar il-ghogobni — il-Għar fejn kien jah-dem San Guzepp u fejn trabba Gesù. Ji kixfuh ftit qabel il-gwerra, wara li kien illu mirdum u minsi mijiet ta' snin.~~

~~Dan il-Għar għadu ma hux minn-sus, sewwa sew kif kien fi żmien Gesù n-Nifsu. Huwa għar kbir u mrew-~~